
प्रस्तावना 


केरळ कोंकणीचो समर्थ आविश्कार : आर.एस.भास्कर 


कोंकणीची केरळ मोडींतल्यान काव्य करपाची परंपरा खूब पोरणी आसा . कोंकणीक 
समृद्द करपाक ह्या मोडीन जितले लेखक आनी कवी दिल्यात तांतले एक मुखेल म्हळ्यार 
आर.एस.भास्कर . गध्य साहित्याक गोकुळदास प्रभु , शरतचंद्र शेणै , के.आर.वसंतमणी 
सारकेल्यानी आपणालें मोलाचे योगदान दिलां , जाल्यार पी.एन.शिवानन्द शेणै हांणीय 
भास्करांच्या सागातान कोंकणी कवितेक व्हड योगदान दिला . 

आर.एस. भास्कराक हांव फाटली कितलीशींच वर्सा कोंकणीच्या मळार वावुरतना 
पळयत आयला . आपणाल्या लानशा मूर्तीन संबंद कार्यावळीत मोन्यानी वावुरपी कोंकणी 
सरस्वतीचो हो एक एकानिष्ठ सेवक . कोंकणी चळवळीत सक्रीयपणान वावुरपी , संघटन 
कुशाल अशा ह्या मनसाच्या भितर एक संवेदनशील कवीमन आसा हाची जाणविकाय 
तांच्यो ' ऋतु ' तल्यो बी कांय कविता वचून म्हाका जाली तेन्ना हांव अजापित जालें . एक 
रसीक वाचक म्हूण तांच्या कवितांचो आस्वाद धेवपाक म्हाका सदांच आवडलें . 

अक्षरां ( १ ९९ २ ) नक्षत्रां ( १ ९९ ५ ) अक्षतां ( १ ९९ ७ ) आनी आतां युगपरिवर्तनांचो 
यात्री ( २०१४ ) अशें एका परस एक सरस काव्याचे झेले कवितेच्या मळबांत फांकारपी 
आर.एस.भास्कर म्हळ्यार कविता भास्कराचे एक लखलखीत कीर्ण . ' अक्षरां ' 
( १ ९९ २ ) च्या प्रस्तावनेंत तांच्या विशी पुंडलीक नायक म्हणटाः कवीली जाणीव बरीच 
जून आनी नदर तीक्ष्ण आसा . पयल्याच झेला विशीं कवीक दिल्ली ही पावती ताची 
खशेलपण दाखयता . तेच बरोबर ताच्या कवितांची तोल्य दाखोवन दिता पयलेपणाच्यो 
कसल्योच कुरवो आंगार मिरयनासतना परिपक्वतायेची जाणविकाय कवि दिता . हे ताच्या 
समर्थ भाशा जीवन जाणिवेचें आविश्करण ! आयज ह्या नव्यातालय झेल्यांत कवीची ही 
जाणविकाय अदिक परिपक्व जाल्ली दिसता . देखून आपणालें स्वत्व सोदताना ताची 
नदर दिगंतापेल्यान गेल्ली दिसता . ताच्या कवितेंतलें ' हिंडुपी शेवणे ' आख्या जगताक 
आपणाले ' कुटुंब ' मानता आनी कवि हो कसो विश्वव्यापी आसता ताचो दिश्टावो 
' वसुधेव कुटुंबकम् ही ताची जाणविकाय , अशें तरेन हिंडुपी शेवण्यांतल्यान उगती 
जाता . देखून नायजेरियांतल्या सारोविवाक सुळार चडयतकच ताचे जें ' पेडपेडेवन मरण ' 
जाता ताचें दुख ताका काश्मीरांतल्या भावाच्या स्थिती विशी दुखता तेच तरेचे आसा 
हाचो प्रत्यय वाचप्यांक येता . काश्मीरांतल्या आपल्या भावाची अवस्था सामकी 
हलाखीची आसा . पावलां कणकणी थंयच्यो बायलो आनी दादलेय बी दहरातवादाच्या 
भकीक बळी पडटात हाची जाणविकाय ताका आसा . पुण इतलें आसूनय , आपुण 
सुरक्षित रावूनय तांची राखण करपाक आपुण पावूक ना हाची ताका खंत आनी शरम 
है युगपरिवर्तनांचो यात्री | 


दिसता . काश्मीराच्या भूयेवेले अत्याचाराचे विदारक चित्र मानाचेर फातर दवरून तो 
चितारता तेन्ना कवीची विश्वव्यापी नदर वाचप्यांच्या मनाक स्पर्श करता ; आनी 
कवितेच्या मळबातलो हो ' भास्कर ' कितलो खर जावक शकता हाचो प्रत्यय दिता . 


" आज तुका 


भयणना 


आवयना 


सपन ना " 


" तुजो जाला 


रक्ताचो सूर्य 


तुजें जाला 

रक्ताचें चान्नें " 
काश्मीर आयज रक्तरंगित जाला . धतरवेलो हो सर्ग तांतली झाडांपेडा , तळी , न्हंयो , 
दोंगर सगळो रक्ताच्या तांबड्या रंगान रंगला . हाचे चुरचुरो कवीक दिसतात . 

हे कवीक समस्त संवसारांतल्या मनीसजातीचो मोग आनी कळवळो ! देखून तो 
आपणाल्या मनमळबाची शीम वाडयता . कित्याक तर ताच्या सपनाळ्या विचारांक नक्षत्रां 
भशेन लिकलिकपाक जाय म्हुण ! 

ह्या कवीक सैमातल्या . दर एकाची दुखां समजतात जाणट्या पिंपळाची चिंता ताकाय 
सतायता . आपणाकडेन भुरगी येनात आनी झाडमारप्यान झाडार कुराड तेंकयतकच 
पूर्वील्लं सांगपाक आपूण आसचोना देखून न्हय जाल्यार- ' सदांकाळ जितो आसूं जाय । 
सावट दीत रावू जाय ' हे आतां जांवचेंना म्हुण खंती जालो पिंपळ कवीक दिसता . 
पावसाक तो ' सैमसंगीत आयकूक दीत पड ' अशें सांगतां . ताका तो धोग्यानी 
पडनासतना ल्हवू ल्हवू पड अशें सांगतां , कित्याक धोग्यानी पावस पडल्यार मनशा 
सांगातान धर्तेरेकय त्रास जातले . ती आकुळ पिकुळ जातली . संवसार चालंत रावचोना , 
देखून मागीर तुजी गरज आसचीना हो कवीक हुसको दिसता . कितले संवेदनाशीळ मन 
कवीचें ! 

कवी म्हळ्यार द्रष्टेपण देखून नवे पिळगेक तो वेळा बराबर चलपाक सांगता . ' ना 
जाल्यार आमी लक्षाकडेन पावंक शकनात ' अशी शिटकावणी तो दिता . एके कडेन तो 
म्हणटा ' आपणाक आजी धांवक नाका ' म्हणटाली . देखून आपूण तेन्नाच न्हय , केन्नाच 
धावूक ना'- ताचो परिणाम - आयजच्या ह्या स्पर्धात्मक संवसारांत सगळे जाण वेगान 
धावन लक्षाकडेन पावत आसतना आपणाक मात धावंक येना लक्षाकडेन वचूंक येना 
कारण आता तो धावपाचेच विसरून गेला . 


। युगपरिवर्तनांचो यात्री 


मिताक्षरी कविता रचप ही कवी भास्कराची विशेशताय ताका बाकीबाब बोरकार , 
र.वि.पंडित , मनोहरराय सरदेसाय हांच्या पंगतीक हाडटा . ताणी ह्या ल्हान 
कवितांतल्यान जीणेचें सारतत्व सांगून व्हड आशय उगतो केल्लो . तेच तरेन कवी 
भास्करानय जीणेची तरा तराची तासां सैमाच्या प्रतिकां वरवीं उगती केल्यात . 


" धर्तरचें सपन 
वोवळा फुलां 
मळबाचें सपन 


नक्षत्र फुलां ” 


वा 


" आक्षर घेवन 
रीणबंद जालो 
आक्षर दीवन 
रीणमुक्त जालो " 


संवसारांत शाश्वत अशें कांय ना हे जरी सत् आसले जाल्यारय ' सोसून जोडिल्लंच शाश्वत 
उरता ' आनी मनशाची वळख तांतल्यानच जाता . देखून झाडाची वळख ताच्या 
फुलावेल्यान जावदी अशें तो म्हणटा . 

भास्कर एक शांत , थीर व्यक्तिमत्व तांचे विशीं एक खरीतच आदरभाव दिसता ह्या 
जशा व्यक्तिमत्वाच्या मनांत कितलेशेच खतखते आसात . हे तांच्यो कविता वाचतकच 
दिसता . देखीक ' आंगवणेचे कुंकड , फातरवंशी , फुल स्वय फुल्लुदी , नांगर , पांजर्यंतलो 
कीर , सूर्यरथ ' . 

कवी म्हळ्यार शाब्दसृष्टीचो साम्राट ताच्या मुखार सगळी उतरां हात जोडून उबीं 
रावतात खरी . पुण तांच्या तांकीचो स्पश्ट अंदाज कवीक आसा . ताच्या भोंवतणी जी 
हिंसा चलल्या , जी दुश्टशक्त हांगा वावुरता ती निखळून पडूंक जाय . देखून कवी घरा 
भायर सरपाक सोदता . पुण ते खातीर ताका ' बळवंत उतरांचो ' सांगात जाय . उतरां 
शांत , शीतळ , धगधगीत . पुण तीच मनांत क्रांती घडोवंक शकतात . कवीचीच उतरां ही 
अशी वाचप्यांक एक नवी विचारीक दिशा दिवपी . कवीक आत्मविश्वास आसा तो एक ना 
एक दिस लोकांच्या मना - विचारांत आनी चलणुकेंत क्रांती घडटली हाचो . कवी 
उतरांकच कित्याक साद घालता ? कारण मनीस जेन्ना बळिश्ट जाता तेन्ना हिंसे वरवीं तो 
दुश्टबळ हाताळताना कवीक दिसता . उतरां मात अशी केन्नांच बेईमान आसनात . देखून 
तो उतरांक उलो मारतना तांकां'बळवंत ' अशें विशेशण लायता . 


है युगपरिवर्तनांचो यात्री 


कवी भास्कर केरळच्या पवित्र भूयेचेर जल्मला . थंयची ही १५/१६ वी पिळगी 
आसत . अशें म्हणपाचे कारण गोंयातल्या धर्म परिवर्तनाच्या काळार जे लोक स्थलांतरीत 
जाल्ले वा वेपार उधेगाच्या निमतान जे गोंया भायर सरले ते केरळा मेरेन पावले तांतुतलो 
एक घराबो भास्कराच्या पूर्वजांचो आशंयेता . हांणी वेव्हारा खातीर थंयची संस्कृती आनी 
भास आपणायली लिपीय आपणायली . पुण जीबे वयली गोंयातली कोंकणी मात राखून 
दवरली आपणाल्या मूळ भुंयेचो मोग तिगोवन दवरलो . देखून ' गोंय तुजीं ' हांतूत कवी 
म्हणटा 

" गोंय तुजी तांबडी माती 
पावला पोंदाक धरुन रावलां 
मोगाळ तुजो याद मगे 
मना म्हजा रिगून रावता " 


केन्ना केन्ना मनांत तिगून रिगडून राविल्ली ही याद तिका आकरी फुटत रावता मोडून 
धेतल्यार मूळ धरता . 

मंजुनाथ शानभाग हांणी काय दशका आदी ' एक भास – एक समाज एक लिपी ' हो 
मारिल्लो उल्लो केरळांतल्या कोंकणी लोकांनी आचरणांत हाडलां . सुरवेंक मलयाळम 
लिपयेंतल्यान बरोवपी लेखक आतां नागरीतल्यान साहित्यनिर्मणी करपाक लागल्यात . 
मूळपीठा सावन पैसावलेले साबार जाण पथून मूळपिठकडेन जोडून येवपाक लागल्यात 
ही व्हडा खोशयेची आनी सुगुर्व्याची गजाल . 

भास्कराच्या कवितेक एक खाशेले प्रदेशिकपण आसा . केरळांतल्या प्रदेशिक 
उतरांचो आसपाव तांच्या कवितेत जाला . आनी ताणी एक खाशेलें नादमयरूप 
तांच्या कवितेक दिला . वळतेंमल्लें , पासाणकुळी , मोन्नो बैल , ताळांत , प्रपंच अशी 
जाय ती उतरा कवितेंत मेळटात . 
ही उतरां कवितेक एक सुरबुसपण दितात तेच वरी कवितेक एक सहजपणाय दितात 
हांच्यां प्रयोगान वाचप्यांक ही कविता आपलीशी दिसता . 

" एक उतर 
पूर्व दिशेकडे 
दोगुल्याच्या तेंगशेर दवरलें 
तें उज्याकीट जालें 
सदांकाळ उरलें " 


। युगपरिवर्तनांचो यात्री 


“ मळबा विशीं उडून गेल्ले 
धरिक न्हाणयता " 


" आनी पिसोळें जाल्ले 
तें आतां पराग घडयता 


फुल फुलयता " 


आनी सृजनाचो सुवाळो करून सगळ्यांची उमेद वाडयता . 

कवी उतरांच्या सोबीताये सांगतान एक विचार दिता . सपनां जागयताना जीणेचें 
सत्यस्वरूप वास्तव्य दोळ्या मुखार दवरता देखूनच युगपरिवर्तनाच्या यात्र्याक चलपाचो 
आदेश तो दिता . मात न्हय चलून आयिल्ले वाटेक धुवून पळोव नाका . तशें केल्यार उमेद 
शेळोवपाची संभावना आसा अशें ताका दिसता . एक सारको चलपाचो आग्रो तो 
युगपरिवर्तनाच्या यात्र्याकडेन धरता हाचं कारण कवीक खात्री आसा की अखेरेक तो 
' आगळ्या वेगळ्या जाग्याचेर पावतलो ' ' थंय सपनाचे व्हाळ व्हांवचेना ' आनी ताचे 
' सपन रुप्या वाटले भशेन मळबार सोबतले ' . 


थोड्या उतरांनी व्हड आशय उगतावपी ही कविता समेस्त कोंकणी वाचप्यांक 
सहजतायेन आयकू येता अशी . कोंकणी मनशांचो एकवट / एकचार हाचे भायर आनी 
कसलो तो वेगळो ? कोमल भावना , संवेदनशील मनान उगतायतनाच एक सशक्त 
विचार आनी उतुंग सपना दाखोवपी ह्या कवीच्या नव्या झेल्याक मना सावन येवकार . 
केरळी कोंकणी मोडींत ह्या झेल्यान निश्चितच एक नवे सोंपण हुपला आनी आपणालें 
वेगळेपण रेखला म्हणपाचें कवीन दाखयला . आपणाल्या उजू आनी नमळ सभावा प्रमाण 
आपणाल्या व्यक्तिमत्वाची ' अक्षर - नक्षत्रां ' वाचप्यांच्या मनांत सदांच सत्य , न्यायाचो 
उजवाड घालत लिकलिकावपी ह्या कवीची प्रतिभाय सदांच अशीच चंवरत रावू अश 
आंवडेता . 

प्रियदर्शिनी तडकोडकार 


विभाग मुखेली , कोंकणी विभाग गोंय विद्यापीठ 
ताळगांव सड्यार तिसवाडी , गोंय -४०३२०६ 
दूरभास : ०८३२-६५१९ २ ९ २ 

०८३२-२४२३५७७ ( राबितो ) 
भोंवडे - भास : ० ९ ४२०५ ९ ५१३ ९ 


। युगपरिवर्तनांचो यात्री 


हिंडुपी शेवणे . 


यावर 


का 


हिंडुपी शेवण्याक 


घर ना 


हिंडुपी शेवण्याक 


मा 


भाट ना 


काष्णजामगार 


हिंडुपी शेवण्याक 
वंशक्षयाचे विशीं हुसको ना . 
हिंडुपी शेवणे 
देश देशांतर हेंडत आसा . 


हिंडुपी शेवण्याक 
आपणाल्या संवचे विशीं हटपणां ना 
पाविल्या गांवांतलें दाण आनी फळ 
शेवण्याक खाण जेवण 
थंच्या न्हंयची व्हवती पाणी 
दिता शेवण्याक तान्ने घोंट 
थंच्या रुखावळीचेर जाता 
रात्रीची न्हीद सुसेगपणी 


। युगपरिवर्तनांचो यात्री | 


fopleir 


गांवची चाल रीत 
शेवण्याक पुण वळखीची 
गांवची बोली 
रोखडीच ताका जिबेर घोळपी 
हिंडुपी शेवणे 
देश देशांतर हेंडत आसा . 


गांवगावांत भोवंपी शेवण्याक 
मांयगांव पयस जाला 
चिखल मातीचें गंध 
आज ताका विस्मृत जाला . 
तरीय ताका चुरचुरो ना 
तरीय तें असांतोशी न्हय 
हिंडुपी शेवण्याक 
आख्या जगत आपणाले कुटुंब . 


। युगपरिवर्तनांचो यात्री है 


काश्मीरांतल्या म्हजा भावा 


काश्मीरांतल्या म्हजा भावा 
तूं बरो मरे ? 


' हाय बरो 


देवाच्या कृपेन ! 
उपचाराची उतरां तुजी 
निराधारी आनी समजुतपणी 
कोण आसा नकळो 
तूं अस्वस्थ म्होण ! 
काश्मीराच्या हरध्याक 
तालवार तोपून आसा 
काश्मीराच्या निडळा मुखार 
बंदूक उबें आसा 
म्होण तुका सूख ना 
म्होण तुका समाधान ना . 


एक फावट तूवें म्हळ्ळे 
भयण तुका शेणली अशें 
बाकड्यांक चरोवंक गेल्ली पाप 
परत मागीर येवंकच ना 
घळींत तुका मेळ्ळे मागीर 
बर्षांत गोठिल्ले कूड भयणीचें 
शिंपडून पडिल्ले 
पिंजील्लो ताजो कमीज 
पिंजील्लो ताजो सालवार 
आनी धवो लेंस . 


मागीर आयकली 
तुजी विचित्र खबर 
घरांत तूं नासस्तना 
घर तुजें चोरलें 
३ युगपरिवर्तनांचो यात्री | 


आवयचो अब्रु लुटलो 
आवयचो प्राण लुटलो 
आंगणांत रुखाचा खांध्यार 
लांबयलें तिजे मडें 
माथें सकल 
आनी पांय वयर . 


कुन 


एक वेळा 


तूं बरोबर वांचलो 
ताळांत शेळेत 
तूं लिपून रावलो . 
साळकाच्या देठांतल्यान 
स्वास घेतलो 
घुस्मटो सुवाद रुचून 
जीण तुवे स्वय सांबाळ्ळे 


ना 


आमी मरे हांगा 
मनायली होळी 
नाचले आमी 
गायले आमी 
तांबडे फापुडलें 
पाचवे फापुडले 
रंगयाळी होळी 
आनंदीत न्हाल्ले . 


तुजी पुण जाली 


रक्ताची होळी 
अनंतनाग गावांत तुज्या 
त्या वेळा बंदूक हाल्ले 
रक्ताचे व्हाळ 
झरझरीत व्हांवलें 

तरण्या तरण्या मनशांचें 
हुनहुनीत रक्ताचे . 


TET 


आज तुका 
भयण ना 
आवय ना 
सपन ना . 


फान मानी 

जागा 


तुजो जाला 
रक्ताचो सूर्य 
तुजें जाला 
रक्ताचें चान्ने 


लामाला 

पीडामा 


रक्ताचें फुल 


आनी रक्ताचे फळ . 


कारिका 


देवतार तुका 
रक्ताचो रूख 
डाल तुका 
रक्ताचे तळे या 
शिवालीक तुका 
रक्ताचो दोगुल्लो 


पुराय काश्मीर 


तुका रक्ताचें घळ . 


हाव मरे 


भाव तुजो 


राखणेक तुका 


पावूक नाशिल्लो 


३ युगपरिवर्तनांचो यात्री 


मा निषादा 


अहो , 
बळवंत उतरांनो 
येयात 
तुमी म्हज्या वांगडा रावात 
हो भुगोळ अशीच 
हांव हालोवपाक सोदतां 
जे हांगा हिंसा वावुरतात 
सगट भियेवन थांबूक जाय 
जे हांगा दुश्टबळ हाताळटात 
सगट निकळून पडूंक जाय 
देखून हांव भायर सरता 
म्हज्या वांगडा तुमी येयात 


< YOSYS 
... 


अहो 
बळवंत उतरांनो 
घोर रानांत 
वळतेच्या माल्ल्यांत 
इतलो वेळ 


जपून बसलो 


राम राम 


म्हणून बसलो 


कोणे तरी 
म्हजें माल्ले कोसळायले 


आनी माका 


उस्वास भोगला 


हांव आता 
भायर सरता 


म्हज्या वांगडा 
तुमी येयात 

अहो , 
बळवंत उतरांनो 
सुरवेकच पळयलें 
पाप शेवणे 
बाण तोपून 
सकल पडलें 
रगत व्हावंत 
तळमळेवन मेलें 
मागीर कितलीशींच 
जाता हिंसा 
' सारो विवा * 


सुळार लांबलो 


गळो चिरडून 
पेडपेडेवन मेलो 


जे हांगा हिंसा वावुरतात 
सगट भियेवन थांबूक जाय 
जे हांगा दुश्टबळ हाताळटात 
सगट निकळून पडूंक जाय 
देखून हांव 
भायर सरतां 


म्हज्या वांगडा 
तुमी येयात 


अहो 
बळवंत उतरांनो 


* केन सारो विवा नयजीरियाच्यो कवी . ओगोणी वंशजांच्या मुक्ती खातीरच्या चळवळीत 
आशिल्लो . सत्ताधीशांनी सुळार घाल्लो . 


है युगपरिवर्तनांचो यात्री | 


एक आवय 


एक आवय 
एक आवयेक तेग पूत . 


दर एक पुताक जाय 
दर एक तरा भाताचें शीत 
पयल्या पुताक जाय 
मिर्ग भाताचें शीत 
दुसरें पुताक जाय 
चित्रा भाताचें शीत 
तीसरे पुताक जाय 
रेवती भाताचें शीत . 


एक आवय 
एक आवयेक आसाय 


तेग पूत 


तेग पुतांचे खातीर 
शिजोवपाक जाय 
तीन तरा भाताचें शीत 
आवयचेकडे आसा पुण pि 


एकूच तोपील 


पाप आवय 


देखून सदां चुरचुरेता . 

रस्त्याकडेचो भुरगोन 


f ਨ ਸਨ ਕਿ 


मारता पोटार 
मारता वाटळेर 
तोंड पिंजत 
मारता उल्लो 
हात फापुडूंन स्वंय 
मारता ताकलेर 


कविता 


येतल्ले वतल्ले लोक 
पळेताय नाशिल्यान 


आपणाल्याच आवय बाप्पाक 
मागीर मारता सिराप 


प 


३ युगपरिवर्तनांचो यात्री 


फुलाक स्वय फुल्लु दी Engine 

( rogest काज 


Shy 


बागेत झाडाक 
पयले पावट लागलो कळो 
फुलाची सोबाय पळेवंक म्हूण 
कळो हांवें सडसडीत उगडायलो . 


फुल्लेयल्या फुलाक 
फुल्लेला फुलाची सोबाय ना 
फुल्लेयल्या फुलाक 
फुल्लेला फुलाचो वास ना 
फूल स्वय फुल्लेवंक जाय व्हय 
फूल स्वय फुल्लेवंक जाय 


न 


हो 

फातरवंशी 


नागडा 


मि 


आमी फातर वंशी 
आमी पासाण कुळी 
तुजी वस्ती गर्भकुडींत 
म्हजी पुण दारा भायर . 
हांव फकत सोपण 
पळेता सदां सपण 
अशें जालें नशीब म्हजे 
सगटांचो फोपरमार घेवंपाचें 


हांव कुडीत बंदी मरे 
तूं पुण आसा मेकळो 
म्हणतालेच म्हणतालेच 
परत परत आयकता 
बळान दितालें कितेंय 
मोन्नेपणान खाता 
असो म्हजो आसा कपलावेलो बोरो 
मागतल्यांक मागतल्यांक यश आंवडेंवपाचो 


है युगपरिवर्तनांचो यात्री 


प्रिय नक्षत्रांनो 


डिजाणामगि 


प्रिय नक्षत्रांनो 
तुमी थयींच पर्जळून रावाय 
उदेता सूर्याक 
लाठी - उदक दाखेयाय 
पुनवेच्या चन्द्रमाक 
पांचारती उवाळाय 
मळंबार सदां 
चमत्कार मांडाय 


वर्स भर 


प्रिय नक्षत्रांनो 


वैशाखांत पुण 


एक रातीक मात्र 
थोडे घडियांक 
तुमी सकल येयाय 


गावांत म्हजा 


जात्रा आसा 
विष्णु देवालो 
दिग्विजय आसा 
त्या वेळा तुमी 
सकल येयाय 


है युगपरिवर्तनांचो यात्री | 


राम 


देवाल्या किरीटाक 
सोब घालाय 
कपलावेल्या तिळ्याचेर 
थापून रावाय 
गाळ्यावेला माळेचेर 
लांबून पडाय 
अंगवस्त्राचेर 
तिबें जायाय 
कुरटावेलो 
पाटो जायाय 
कुंडळ जायाय 
कानाचे लांबाय 
हाताक कंकण जायाय 
पायांक वाळे जायाय 


पालखेंत 
झालरी जायाय 
पालखेच्या मुखार 
दिवट्यो जायाय 
केरीत फांतीन रावून 
चकचकीत उजवाड घालाय 
भांगराची पुडी हापडून 
रस्तार संतोड घालाय 
उपरांत तुमी परतून वचाय 
प्रिय नक्षत्रांनो 


नि 


३ युगपरिवर्तनांचो यात्री 


तूंस्त्री 


तूं स्त्री 


तूं गंगा 
तूं पवित्र 
देखून तुका मान दितात 

तूं स्त्री 
तूं गंगा 
तूं शक्ति 
देखून तुका भितात 


तूं स्त्री 


तूं गंगा 
तूं करुणामयी 
देखून तुका दुरित 

तेन्ना सावन आज मेरान 
तुका मेळ्ळा बंधन 

श 
पुरुशाल्या सुवार्थाच्या जटेंत गण 

स्वातंत्र तुजें घुसपला 
मुक्ति दिवपाक तुका 
एक फावट तो आशिल्लो 
भगीरथ आशिल्लो 
तेन्ना तूं थोडें वांचली 

पुण , आज तो येवचिना 
भगीरथ आनी पावचिना देखून , 
तूंच तुजी वाट पळय 
तूंच तुजी वाट पळय 

बिम्ब आनी पडबिम्ब 


bipi 


हांव आसल्यार मात्र 
तूं आसा 
बिम्ब मण्टाले 
पडबिम्बाकडे 


स्वंय तुका 


ना चोय कसलो बी वावर ! 


एक 


तो विचार सोड तूं 
आनी माका आयकून घे 
पडबिम्ब मण्टा 
बिम्बाकडे 
तूं कितें कोण म्हूण 
तुका समजायता पुण हांव न्हूं ? 


। युगपरिवर्तनांचो यात्री | 

आंगवणेचे कुंकड 


फालफाल्यार सदां भशेन 
कोंब्या साद आयकूक नाशिल्यान 
वाड्यावेले लोकांक 
उठावंक आज कळाव जालो 


वेळ वयर सरचे फुडें 
चालंत जावपी वाडो 


आज पुण 
निश्चळ आसा . 


धार काडपी 
पावूक नाशिल्यान 
गोठ्यांत गोरवां 
वाट पळेत रावली 


सांतेरेचें भट 
उठूक नाशिल्यान 
देवळ ऐदोळ 
उगडलेच ना . 


m 


com 


636 


.vowwwwww 
. 


व्हडेकार बावडो 
न्हीदून आशिल्यान 
व्हडें आतां मेरेन 
उदकांत देवूकना . 

जकिजिनंग 


पत्रवालो चेडो 
पावंक नाशिल्यान 
सायकळाचें धांठेवाजन 
कानार पडूंकना . 


पाववालो दादा 
येवंक नाशिल्यान 
दरादरांत आज 
उल्लोमार ना . 


नुस्तेकान्न बाई 
पावंक नाशिल्यान 
वोणी तोण्डार 


बोवाळ सुरूना . 


दुदकार जांवो 


भाजीवाले जांवो 


केरीत आजुनय 


हाजीर नात . 


सकाळ पारार आज 
कोंब्यानी साद मारूं नाशिल्यान 
वाड्यावेलें लोक कोण 
आज जागे जावंक ना . 


दोंगरावेल्या देवचराक 
आंगवण पावपाक म्होण 
न्हय अपराधी कोंब्याक 
काल राती कापून दिल्लं . 

पांजतिलो कीर 


पांजर्यांतलो 
कीर म्हजो 
उडची सवय 
विसरलो . 


पांजर्यांतल्या 
कीराक हांवें 
उलोवंक 
शिकयलें . 


बंदी म्हज्या 


सवण्याक हांवें 
आवडलेले तें 


राजील 


खावयलें . 


आंबसाणीचे 
करमल दिले 
तिकसाणीची 
मिरसांग दिल्ली 
गोडसाणीचो 
आंबो दिल्लो 
रसाळ पिको 
काजु दिल्लो 


चणो दिल्लो 

चवळी दिल्ली 
कीराक हांवें 


चड लाळयलो . 


अपुर्बाय दिसून 
काकुळटाय दिसून 
पांजर्यांचे दार हांवें 
उक्ते दवरलें 


पाप पुण 
उडलो ना 


0000 


उडची सवय 
तो विसरलो . 


कि 


पांजर्यांतलो 
कीर म्हजो 
उडची सवय 
विसरलो . 


0000 


g 


00000 


8 


00000 


Dooo 


00000 


o 


Oo000 

एक उतर 


एक उतर 
पूर्व दिशेकडे दोगुल्याचा तेंगशेर दवरलें 
तें उज्याकीट जालें 
आनी दीस भर जळ्ळे 
उगड्या दोळ्यांक कौतुक जालें 
सदांकाळ उरलें . 


एक उतर 
वयर मळबा विशीं उबून गेल्ले 
ते काळे 

कूप 

जालें 
आनी नेमान पावस शिंवरता 
घरिक न्हाणयता 
पाचवेंचार न्हेसयता . 


एक उतर 
पिसोळ्ळे जालें आनी फिरूंक गेल्ले 
ते झाडार सून झाडार भोंवता 
पराग घडयता 
फूल फुलेयता 
आनी सगटांखातीर उमेद वांटा . 

एक उतर 
म्हजेंकडेच रावता 
ते म्हजे आडनांव म्होण म्हजी वळख दिता 
आनी सदां भशेन कुळा विशीं तोखणाय मारता 
दर वर्सा पिंड वाडता 
मेल्लेल्यांकडे नातें जोडता . 

जमिनी 


एक उतर 
घरांत सून उसळ्ळे आनी वाटेर जाल्ले 
तें नीत मागत आसा 
आनी केन्ना केन्ना भोवाळ मारता 

हिमोगा 
न्हिदून पडिल्यांक जागयता 
न्हीद नाडप्यंक भेश्टायता . 

किाशा 

गांवांत म्हज्या 


गांवांत म्हज्या 
दर्या आसा 
दर्येवेळेर 
भागरा रेव आसा 
दर दिसा सांजवेळा 
न्हावंक येतलो सूर्य आसा . 


गांवांत म्हज्या 


भाट आसा 
वार्या वांगड नाचपी 


माड आसाय 
दर दिसा माडार येतलो 
मूर्ती कोरांतपी मेस्त आसा . 


गांवांत म्हज्या 
पोरस आसा 


पोरसांत उबो 


पणस आसा 


पणसार बसून सदां वेळ 
उल्लो मारतले कोगुळ आसा . 


. 

गांवांत म्हज्या 
तळे आसा 


ताळांत धावंन खेळतल्ली 
नुस्तीं आसाय 
दर दिसा तळ्यादेगेर येतल्लो 
नुस्तें मारपी किरकिरो आसा . 


शिकजा 
गांवांत म्हज्या 
देवळ आसा 
देवळा आंगणांत 
शंकराचे झाड आसा 
झाडार बसून चिलपिल सुरानी 
नाम जप करतल्लीं शेवणीं आसाय . 


जीवाला 


३ युगपरिवर्तनांचो यात्री | 


कोणा खातीर गायतलो 


कोणा खातीर 
नाचतलो मोर 
रंगयाळ इन्द्रधोणु 
मळबार नासल्यार 

कोणा खातीर 
जळटलो सूर्य 
साळका फूल 

लक्षांत नासल्यार 
कोणा खातीर 


फुलतलें चान्ने 
दुबळे कोमळ 


जागोर नासल्यार 

कोणा खातीर 
येतलो पावस 
चातक पक्षी 

वाट पळेत नासल्यार 
कोणा खातीर 
वाजतली बांसरी 
मोगाळ गवळिण्यो 
म्हांत नासल्यार 


कोणा खातीर 
हांव गायतलो 
तूं गो 
आयकूक नासल्यार 

मनमळब 


जका 


नक्षत्रांक रावपाक 


मळब मेळ्ळे 


म्हजा सपनाळे विचारांक रावपाक 
हांवें मनमळब दिल्लं . 


जमाफ 


नक्षत्रां मळबार लिकलिकतालीका 
आनी हेवटेन तेवटेन धावन भोवंतालीं . 
म्हजें सपनाळे विचार पुण 
उदास आशिल्ले 
ते नक्षत्रां भशेन लिकलिकपाक सोदताले जीनामा 
तें नक्षत्रां भशेन हेवटेन तेवटेन धावंन भोवंपाक सोदताले . 


देखून हांवें 

जिला 
म्हजा मनमळबाची शीम वाडयली Eि mpion 
आनी जागो 
मळबा भशेन धीग रूंद केल्लो 
म्हजा सपनाळ्या विचारांक 
नक्षत्रां भशेन लिकलिकून रावपाक जाय म्होण 
म्हजा सपनाळ्या विचारांक 

जिर जिन्न 
नक्षत्रां भशेन हेवटेन तेवटेन धावंन भोवंपाक जाय म्होण 
हांवें मनमळबाची शीम वाडयली 
आनी जागो धीग रूंद केल्ली . 

नांगर 


' आनी कितलें दीस अशी 
फांत्यार पारार वतलो शेतांत ? ' 
नांगर खंध्यार मारन हांव 
शेता वाटेन वता वोळा 
कोण तरी विचारता म्होण 
रस्त्यार थांबून रावन घुवन चोयलो . 


मोन्नो बैल मात्र आसा 
वेगवेगीन येता फाटल्यानी 
आनी मागीर आसतले कोणे 
अशी म्हजकडे विचारलें आता 
' नांगर मरे रावतले केन्ना 
पूर्वजांकडे जोडून दायज ' 
खेती विशीं खुबशीं उलोवपी 
बापायची उतरां यादीत आयल्ली . 


पणजाल्या आजाल्या बापाल्या हातांतल्यान 
पावलां नांगर आज हातांत म्हजा 
कुळाची चाली खेती आसून 
राखून हाडल्या आज मेरान . 

कुळपरंपरा मुखार व्हरूंक पुण 
चेल्या भुरग्याक दिवंकना देवान 
हात पांय चलता मेरान 
जोत घालूक हांव पावतलो शेतांत ! 
फाल्या कोण धरतलो नांगर 
पुरुश परंपरा घरण्यांत नासतना ? 


व्हाडून येता धूव पृत्वी 
कुळधर्मा खातीर अभिमान बाळगुपी 
नांगर धरूक भूय कसूंक 
पावतले कांय चेडू शेतांत फाल्या ? 


| युगपरिवर्तनांचो यात्री | 

पावसा तूं पड 


पावसा तूं पड 
ल्हवू ल्हवू पड 
सौम्यसंगीत आयकू दी 
सैमसंगीत आयकूदी 
सरसरीत सरसरीत पड पावसा 
सरसरीत सरसरीत पड . 


पावसा तूं पड 

पुरानाकर 
ल्हवू ल्हवू पड 
भुंयेक फावोशें तिंबयन दी 
पाचवोचार न्हेसूं दी 
भुंयचेर जीवावळ उरूंदी 
संवसार चालंत राईं दी 
ल्हवू ल्हवू पड पावसा 
ल्हवू ल्हवू पड 


पावसा तूं पड 
पुण धारेनी धारेनी रकोवं नाका 
अखंड तूं पडत रावल्यार 
आकुळ पिकुळ जातली भुंय 
तळे भरुन व्हावंतले 
न्हंय भरुन व्हावंतली 
सागोर तेन्ना भरतलो 
ल्हारां मारीत गाजतलो 
धारेनी धारेनी रकोवं नाका 
तूं धारेनी धारेनी रकोवं नाका 


0 a 

पावसा तूं पड 
पुण धारेनी धारेनी रकोवं नाका 
अखंड तूं पडत रावल्यार 
आकुळ पिकुळ जातली भुंय 
पृथ्वीर हुंवार येतलो 
पुराय संव्हार हाडतलो 
धर्तीवेलें सगट अशेंच 
धुवंन पुसून व्हरतलो 
धारेनी धारेनी रकोवं नाका 
तूं धारेनी धारेनी रकोवं नाका 


पावसा तूं पड 
पुण धारेनी धारेनी रकोवं नाका 
अखंड तूं पडत रावल्यार जिगालामा 
आकुळ पिकुळ जातली भुंय 
भुंयचेर जीवावळ उरचना 
संवसार चालंत रावचना 
संवसार चालंत नासल्यार पावसा 

जाडणा 
गरज तुजी आसचना 
धारेनी धारेनी रकोवं नाका 
तूं धारेनी धारेनी रकोवं नाका 


पावसा तूं पड 
ल्हवू ल्हवू पड 
सौम्यसंगीत आयकू दी 
सैमसंगीत आयकू दी 
सरसरीत सरसरीत पड पावसा 
सरसरीत सरसरीत पड . 

जाणटो पिंपळ 


एक एक पान पडून गेल्ले 
शेवणीं घोंटेर सोडून गेल्ली 
पुर्विल्लं सांगूक आपुण आसचना म्होण 
जाणटो पिंपळ व्याकूळ रावलो . 


रुखा तळा खर खर वोत म्होण 
दुसरें थळ सोदून धांवल्लीं पोरां 
पुर्विल्लं सांगूक आपण आसचना म्होण 
जाणटो पिंपळ व्याकूळ रावलो . 


आषाढांत झोडावेळा मारन गेल्ली जोगलावणीची 
याद ताका अदीं मदीं भिरांत लायता 
पुर्विल्लं सांगूक आपण आसचना म्होण 
जाणटो पिंपळ व्याकूळ रावलो . 


कोमरी येवचना देखून कापुन उडोवंया 
कांय जाणां सांगून परतून गेल्ले 
पुर्विल्लं सांगूक आपुण आसचना म्होण 
जाणटो पिंपळ व्याकूळ रावलो . 


रुखाच्या मुळाकडे कुराड तेंकयली 
उमेद शेणून रावलो झाडमारपी 
पुर्विल्लं सांगूक आपुण आसचना म्होण 
जाणटो पिंपळ व्याकूळ रावलो . 


। युगपरिवर्तनांचो यात्री है 


कोण कोण आयल्ले आनी कोण कोण गेल्luster 
यादीच्या देगेर कोणे कितें दवरले 
पुर्विल्लं सांगूक आपुण आसचना म्होण 
जाणटो पिंपळ व्याकूळ रावलो . 


सदां काळ आतूंक जाय सावट दीत रावूक जाय 
केदो व्हड आशा ताजी पुण अर्दकुट्यांनीच उरली 
पुर्विल्लं सांगूक आपुण आसचना म्होण 
जाणटो पिंपळ व्याकूळ रावलो . 


३ युगपरिवर्तनांचो यात्री 


उज्जैयिनिचो घोड्यागाडेकार 


उज्जैयिनिचो घोड्यागाडेकार 
सौम्य मनीस 
सदां हासकुरो 
आनी सुटसुटीत उलोवपी . 


उज्जैयिनिचो घोड्यागाडेकार 
हातांत केन्ना चाबूक घेता 
चाबूक पुण 
हाताळूक ना 
उज्जयिनिचो घोड्यागाडेकार 
सौम्य मनीस . 


मारूं ना ? ' 


' हातांत तुज्या चाबूक मरे 
घोड्याक 

पुण 
विचार म्हज्यो मांडलो तेन्ना 
सुटसुटीत तो उलोवंक लागलो : 
खरें सायबा 
घोड्याक हांवें मारूंना 
घोडो म्हज्यो सांगल्यार समजुपी 
मागीर ताजेर दंड कित्याक ? 


शारांतलो दर एक कोनसो 
घोड्याक म्हज्या वळखीचो 
गांवच्या दर एक यात्र्याक 

घोडो म्हज्यो वळखता 
कोणाक केन्ना खंय पावका 
रोखडेंच तो जाण मूं ! 


तुमी सायबा पुण परदेशी 
घोड्याक म्हज्या अनवळखी 
एकमेकांत आमी उलेयतात न्हूं ? 
आनी घोडो म्हजो पुराय आयकता 
खंयच्या थळार तुमका पावपाक जाय म्हूण 
घोड्याक देखून समजता 
क्षिप्रा न्हंयचे तड जावो 
महाकाळेश्वर देवळ जावो 
विक्रम मन्दीर वा वेदशाळा 
ना जाल्यार जन्तर - मन्तर 
घोड्याक म्हज्या ना चुकता 
रोखडेंच तुमी पावताय काय ना ? 
घोड्याक कित्याक मागीर मारपाचे हांवें 
चाबूक कित्याक हालोवपाक जाय ? 


2 

घोड्याक तूंवें मारूंना 
तरीय हातांत चाबूक जाय ? ' 
कुवाडें हांवें उडयले तेन्ना 
सादूरकायेन तो उलोवंक लागलो : 


महांव सायबा सांगू 
चाबूक कित्याक धेता म्हूण 
हांव सदांचो घोड्यागाडेकार 
आख्ख्या शारांत यात्र्यांक पावोवंपी 


थोगड्या वेळा पावता जाण मरे 
सूरा गादींच्या सामकार 
आनी थोगड्या वेळा पावता 
शिंदाळण्यांच्या वाड्या सामकार 
पोजडे विचार दिसेयताय तेन्ना 
चाबूक माका परत यादींत हाडता 
हांव सदांचो घोड्यागाडेकार म्हूण 
माका घर आसा म्हण 
घरांत बायल आसा म्हूण 
भुरगींबाळ आसाय म्हूण 
सोरो घेवपाचे न्हय म्हूण 
चेडियांकडे वचपाचे न्हय म्हूण 
हांव घोड्याक चलोवंचो म्हूण 
हांव घर चलोवंचो म्हूण 
देखून सायबा , 
हांव सदां हातांत घेता चाबूक . 

आनी आता सांगता सायबा 
चाबकाकडेचे म्हजे नातें कशें म्हूण ? 
सकाळी हांव भायर सरचे वेळा 
चाबूक ते माका काडून दिता 
सांजें हांव खोप्यांत परत पावता वेळा 
माये मोगान ते चाबूक घेवन दवरता 
अशें सायबा सवंय आमची 
रस्तो देखून ना चुकपाची 


उज्जैयिनिचो घोड्यागाडेकार 
सौम्य मनीस 
उज्जैनिचो घोड्यागाडीकार 
नेमान चलपी 


। युगपरिवर्तनांचो यात्री 

वेळा बराबर चला 


गि 


वेळा बराबर 


चला आमी 


ना तर 
वेळा फाटल्यान धावंक पडटल्ले . 


कांय वेळा 
आडळुन पडटले 


देखून केन्ना 


लक्षाकडे पावंक साकना 


। युगपरिवर्तनांचो यात्री है - 

झाडाची वळख 


झाडावेली फुलां 


एक एक तुंटेवन घे 
पुण 
पुराय काडूं नाका 


एक तरी फूल 
झाडाचेरीच रावू दी 
आनी झाडाची वळख 
फूलावेल्यान जावू दी 

जीण 


जीणेची ही 
रेवेतडी 
खीणाची आसा 
भांगरातडी 


में 


। युगपरिवर्तनांचो यात्री है - 


युगपरिवर्तनांचो यात्री 


युगपरिवर्तनाच्या यात्र्या 
तूं चल 
तूं चल 
पुण धुर्वन चोवनाका 
चलून आयलेली वाट 
उल्लो मारीत रावतली 


एक वेळा 


तूं प्रलोभित जातलो 


फुडारा विशी 


घुस्पागोंदळ पावतलो 
तूं चल 
पुण धुवन चोवनाका 


युगपरिवर्तनाच्या यात्र्या 
तूं चल 
चलताना तूं 
पावलांक जोतें लाय 
गिमाळ्यांत 
रस्तो तापून पिकून पडटलो 
नागड्या उगड्या पावलांक तुज्या 
त्रास भोगतलो 
म्हणून 


। युगपरिवर्तनांचो यात्री 


assindhashree 


ना 


तुजी स्पूर्ति सोंपतली 
तूं चल 
पुण पावलांक जोतें लाय . 
युगपरिवर्तनाच्या यात्र्या 
तूं चल 
भायर सरतना 
पांगरूण तुजें विसरु न्हयें 
हेमंत येतना 
थंडी हाडतलो 
असह्य शीय 
सूय जशी आंगाक तोपतली 
शिरंतरां तुजी थंड जातली 


आनी तुजी 


उमेद शेळेतली 
तूं चल 
पांगरूण पुण विसरूंनाका . . 


युगपरिवर्तनाच्या यात्र्या 
तूं चल 
चलताना पुण सारंगी तुजी 
हातांत आसो 

हिंडत हिंडत तूं 
कांय रानवाटेर पावतलो 
रात जाता तेन्ना 
चोयवशी काळोख भरतलो 
कोल्लो फुयेल मारतलो 
भूतां - प्रेतांचो आक्रोश जातलो 


तेन्ना तूं 
सारंगी वाज 
सारंगीचो मंजूळ सूर 


तुजो भय जिकतलो 
तूं चल 
हातांत सारंगी घे . 


युगपरिवर्तनाच्या यात्र्या 
तूं चल 


अखेर तूं 


आगळ्या वेगळ्या जाग्यार पावतलो 
थंय नाळयेचो घुडघुडो पावंचना 
थंय रक्ताचो व्हाळ व्हावंचना 


सपन तुजें 
रुप्या वाटलें भशेन 
माळबार सोबतले 
तूं चल 
युगपरिवर्तनाच्या यात्र्या . 

वेळ 


वेळा फुडे 
चला आमी 

वेळा फाटी 
चलूं नाका 


T 


mer 

उदक 


मळबांतले उदक 


पावस शिंवरता 


दोळयांतले उदक 


दुख शिंवरता 

गोंय तुजी 


गोंय तुजी 


तांबडी माती 
पावलां पोदाक 
धरून रावली 


अपरूप म्हजे 


नशीब म्हणून 


माये मोगान 


पुसून घेतली 


म्होवाळ तुजो 


याद मगे 


मना म्हजा 
रिगून रावता 


केन्ना केन्ना 


आंकरी फुट्टा 


मोडून घेतल्यार 
मूळ धरता 

मोडून गेल्लें सपन 


माडोंवी वयलो 


पूल जशेंच 


आज जाला 
सपन म्हजे 


माकाका शिलान 


कांय वेळा 
मांडून येता 
कांय वेळा 
मोडून वता . 


युगपरिवर्तनांचो यात्री | 


सूर्य स्थ 


सूर्य राया 
तूं विष्णुवंशी प्रतापी 
ब्रह्माडांत प्राण घालपी 
जीवनदानी आदित्य 
सर्वव्यापी प्रपंच परजळावपी 
तेजस्वनीय सहश्रांशु 
आनादी काळांत सावन शेक चलोवपी 
साम्राट मार्थाण्ड 
तूं चलत आसा 
तुजा अतिवेगी रथाचेर 


अपरुब तुजो रथ हो 
चलेयतात सात घोडे 
घोड्यांक रथाकडे बांदता सोरोप 
यक्ष तुजें खातीर दरताय कासरो 
ऋषीवर्य तुजी स्थुत म्हण्टाय 
गन्धर्व तुजें खातीर गायताय 
अपसरां नाचताय 
राक्षस आसाय तुजें राखणदार ! 


तुजा सरबोंवतणी 
रावताय गिन्यानीं 


कितलेशी जाल्याय युग 
तूं चलत आसा 

चमतकारीक हा रथाचेर 
जाता अखंड तुजी जैत्रयात्रा 
दर म्हयनांत तूं पावता 
दर एक आकार घेवन 


चैत्रांत तूं दादा 


वैशाखांत आर्यामा 
जेश्ट म्हयनांत मित्रा 
आनी आशाढांत वरुण 


स्रावणांत इन्द्र 


भाद्रपदांत जाता विवश्वा 


अर्विनांत पुषाव 


कार्तिक म्हयनांत विश्वावस 
अंश तूं मार्गशिर्शात 
पौषांत पुण भगन 
त्वाश्ट , माग म्हयनांत 
फालगुनांत जाता विष्णु 


चलत आसूं रथ हो 
चालू रावू दी प्रवास तुजो 

आयुश्य 


मनांत जाय 
जीणेक आशा 

लांब जाता 
जीणेचो आयुश्य 


। युगपरिवर्तनांचो यात्री 


मुक्ती 


विकतें घेवपाक 
मेळता सांतेंत 


जाय तें 


आनी कितेंय 


मीठ मेळता 
तांदूळ मेळता 
जाय जाल्यार 
मनसाकय मेळतलो 


विकतें घेवपाक 


पुण मेळना केन्ना 


जिबेवेली 


माय भास 

उतरां 


किया 


सांगील्ली उतरां 
मोल विना गेल्ली 


आयकल्ली उतरां 
मोलादीक जाल्ली 


है युगपरिवर्तनांचो यात्री 


शाश्वत उरलें 


फुकट मेळ्ळेल्ले 
फुकटेंनच गेलें 


मागून घेतिल्ले 
भोगून सरले 


सोसून जोडिल्लेले मात्र 
शाश्वत उरलें 


युगपरिवर्तनांचो यात्री 


जर्जरो घोडो 


घोडो 
आज जर्जरो जाला 


एक वेळा 


तो हुसार आशिल्लो 
यज्ञाच्या घोड्या भशेन 


धावंत आशिल्लो 

धरूंक तेन्ना ताका 

कोण नाशिल्लो 
दोरयेन बांदूक ताका 
कोणच्यान साध्य नाशिल्ले 

घोडो 
आज पुण जर्जरो जाला 

आनंद 


ज 


आशा 


रोवन घाल 


आनंद 
लुवुन 

घे 

कांना 


उजवाड 


काळखेचें सपन 
उजवाडाच्यो सूर्य 

मळबार पावलो 
पर्जळेत रावलो 

मातयेची बावली 


विकार 


आंग दुखले 


हूम व्हांवली 


माती कालेवन 
बावली केल्ली 


जीव हुंकप 


जालो तिज्यांत 


ही मातयेची बावली 
ही मातेची मूर्ती 


जा 


भाव मागीर 
भावाचेर कोपलो 


बावलेचें देखून 
केल्ले कुडकें 


ही मातयेची बावली 
ही मातेची मूर्ती 


..... 


रगत व्हांवलां 
बावलेक दुखला 
कुडको कुडक्याकडे 


मेळूक सोदता 


युगपरिवर्तनांचो यात्री 


ही मातयेची बावली 
ही मातेची मूर्ती . 


रेणुकेलो पूत 
येवपाक आसा 
कुडको कुडक्याकडे 
पासपाक आसा 
भावां भितरलो कोप 
निवाळपाक आसा 


ही मातयेची बावली 
ही मातेची मूर्ती 

अशी करं न्हय मोगा 


अशीं करूं न्हय मोगा 
फुल्लांतलो म्होव जावू न्हय 
वाटेवेल्यान वताल्या भोवराक 
मोगा पिस्यांत घालूं न्हय 


अशीं करूं न्हय मोगा 
दिवलेवेली जोत जावू न्हय 
विसरार भोवपी पाखुटाक 
ओडून चुंबन घेवू न्हय 


अशीं करूं न्हय मोगा 
दोळ्या भितर रावू न्हय 
जनालाकडे बसतल्या गोरूक 
दोळे मोडून दिसवाड्या सपनांत घालूं न्हय 


अशीं करूं न्हय मोगा 
सूर्याची कांत जावू न्य 
तळातल्या साळकाक प्रेमांत बांदून 
रात्रीवेळा एकमेकांक दूर करूं न्हय . 


है युगपरिवर्तनांचो यात्री 


मळब 


नक्षत्रांक फिरूंक 
मळब दिल्ला 

विचारांक फिरूंक 
मनमळब दिल्ला 


। युगपरिवर्तनांचो यात्री है . 


आक्षर 


आक्षर धेवन 
रीणबंद जालो 

आक्षर दीवन 
रीणमुक्त जालो 

सपन 


धर्तरेचें सपन 
वोवळा फुलां 

मळबाचें सपन 


नक्षत्र फुलां 

युगांतर कवी 


तुज्या उतरांत 


मोग आशिल्लो 


तुज्या उतरांत 


म्होंव आशिल्लो 


वाडून फुलून रावू म्हणून 
काव्यांनी पावस शिंवरलो तुवें 
मन उखलें कोंकणीचे 
मान जालें नीट उबें 


दसणीच्या फुलांनी 
सुरंगीच्या कळयांनी 
सोबयली तिका तुर्वे 
झाडांपेडांनी आनी फळांनी 


भांगराच्या कणसांनी 
अमृत भरिल्लेले कळसांनी 
शिंगरायलें तिका तुवें 
शेतांनी आनी कुळागरांनी 


तुज्या उलोवपांत आशिल्लो 


कर्तव्याचो आवाज 


तुज्या उलोवपांत आशिल्लो 


स्वाभिमानाचो सूर 


। युगपरिवर्तनांचो यात्री 


विचार 


किन 


पावसरकरकता 
मळबावेल्यान 
विचार रकरकता 
मनांतल्यान 


04 

वाट 


न्हंयची वाट 
व्हांवक सोदता 

सावण्याची वाट 


जगार 


उडूंक सोदता 

भिकारी 


पासणाक लेगीत 
मेळ्या शितळकाय 


मनीस आजून 


सोदता शांतताय 


युगपरिवर्तनांचो यात्री 


धांव विसरलां 


धांव नाका रे धांव नाका 
धांवल्यार तूं घडघडेवंन पडतलो . 
आज्जी सदां म्हण्टाली 
म्होण हांव धावंक नाशिल्लो 


आज ह्या स्पर्धात्मक संवसारांत 
सगट वेग मारीत आसात 
माका पुण धावंक येना 
धांव हांव केन्ना सावन विसरला 


। युगपरिवर्तनांचो यात्री 


आशा 


लांब रस्ता 


चलून सोंपना 


ल्हान आशा 
भोगून सोंपना 


. 

इत्सा 


देगेर पावपाक 
इत्सा जाय 

दर्येची रुंधाय 
हुंपूक जाय 


* 

काळनेमी पक्षी 


शिशिराच्या पयले फांतोड्यार 
अचकित पावले काळनेमी पक्षी 
आंगावेल्यान दंवा थेंबे निस्तेंत आसतना 
दाराचेर घट धरून बसलें 


पाखां तिडकेन फापडून मागीर 
आंगावेलें जलकणां शिंपडायले 
विसव विना चिव चिव आवाजान 
सासणाची सांगणी कळयली 
दंव शिरशिरेत आसतनाच 
तें उडून गेल्ले दिगंतरांत 


सांगूक जाय आशिल्ले 
हांवें सांगूक ना आजून 
करूंक जाय आशिल्ले 
हांवें करूंक ना आजून 


खरेच आज सुचयलें म्हजेंकडे 
त्रिकाळञानी शेवण्या तूं । 
वेळाच्या काळाच्या तोलामोला विशीं 
तूंवें गो माका आज याद हाडलो 

जें कडे पावपाक जाय आशिल्ले 
आजून हांव पावंकना 
जें जोडपाक जाय आशिल्ले 
आजून हांवें जोडूंकना 


विसरार आशिल्ले गो आज यादीत हाडलें 
त्रिकाळञानी शेवण्या तूंवें 
सोश्या भशेन कासवाकडे 
धांव माका चुकला ! 


काळनेमी पक्षी- तीनीय काळां विशीं खबर आशिल्ले शेवणे . केरळीय कल्पितकथा . 


* 

सपन जाय ? 


तुका 
सपन जाय ? 


तर 
पोट भर जेय 

पयसाय 


तडीर सावन तडीर पावपाक 


पूल जाय 


मनांत सावन मनांत पावपाक 


मोग जाय 


| युगपरिवर्तनांचो यात्री 


रीण 


जल्माचें रीण 
मरूंन सरता 

कर्माचें रीण 
भोगून सरता 


- 


। युगपरिवर्तनांचो यात्री 


अभागी 


धनिकाक जेवूक 
वेळ ना 

दळदिर्याक जेवूक 


तांदुळ ना 

कोंकणी 


तळातुल्या साळका भशेन 
सोबीत म्हजी कोंकणी 
उदकांत सावन वयर येवन 
मळबा दिखान नीट रावल्या 


नितळ म्हजी कोंकणी 
सरळ म्हजी कोंकणी 
म्होंवळ म्हजी कोंकणी 
मोगाळ म्हजी कोंकणी 

अणभव 


आरोहण 
कठीण आसा 

अवरोहण 
सोपे जाता 


कोजानिया 

देव शिल्पी 


तो अस्पृश्य शिल्पी 
रित्या पोटाच्यो धनी 
दोंगरावेलो फातोर कोरांतून 
ताणे केल्ली देवमूर्ती 


देवाक दुदांनी न्हाणयतात 
भांगार शिंगार सजयतात 
फळ आनी तांदूळ दितात 
देवा खातीर धनदौलत सांबाळतात 


ना कोणाक याद शिल्पकराची 
ना कोणाक व्याथा ताज्या खातीरची 
पोकळ पोटांत ताजा 
भूक सदां कोरांतून रावता 

आर.एस.भास्कर 


कोंकणीची केरळ मोडींतल्यान काव्य करपाची परंपरा खूब पोरणी 
आसा . कोंकणीक समृद्द करपाक ह्या मोडीन जितले लेखक आनी कवी 

दिल्यात तांतले एक मुखेल म्हळ्यार आर.एस.भास्कर . 
मिताक्षरी कविता रचप ही कवी भास्कराची विशेशताय ताका बाकीबाब 
बोरकार , र . वि . पंडित , मनोहरराय सरदेसाय हांच्या पंगतीक हाडटा . 
ताणी ह्या ल्हान कवितांतल्यान जीणेचे सारतत्व सांगून व्हड आशय 
उगतो केल्लो . तेच तरेन कवी भास्करानय जीणेची तरा तराची तासां 
सैमाच्या प्रतिकां वरवीं उगती केल्यात . 

